

RJ

Stjál 7

Innlendismálaráðið

Tinganes
FO 100 Tórshavn

Att.: Johanna Arge

INNLENDISMÁLARÁÐIÐ

19. APR. 2006

J.nr. 7202-006/05-19

Tórshavn 17. apríl 2006

Viðmerkingar til lógaruppskotið “Forældremyndighed og samvær”

Sum heild er felagið BUR væl nøgt við lógaruppskotið, hóast ynskiligt hevði verið, at uppskotið fevndi munandi víðari, tá talan er um rættin hjá børnunum. Felagið BUR er greitt yvir, at Danmark er eftirbátur á økinum, sammett við hini Norðurlondini, og tískil verður ivaleyst torført, í lötuni, at forma eina lóg, ið er meira víttgangandi enn tann danska, soleiðis sum felagið BUR kundi hugsað sær hana.


Nógvar rembingar eru í Danmark um hesa lóg, og sær felagið BUR tað sum sína ábyrgd at fylgja við kjakinum og alla tíðina verða eitt slag av lokomotivi fyri betri rættindum hjá børnunum til bæði foreldrini.

Vónandi fer Innlendismálaráðið framyvir at fylgja væl við hvat hendir á økinum, ikki einans í Danmark, men eisini í øðrum londum runt um okkum, soleiðis, at vit, um vónandi ikki alt ov langa tíð, hava eina dagfærda lóg, ið fult og heilt kemur børnum okkara til góðar.

Vegna felagið BUR



Edith Dahl, formaður



JAVNSTØÐUNEVDIN

FORMAÐURIN

Løgmansskrivtovan
Tinganes
100 Tórshavn
Att.: Rúni Joensen

25. august 2006

Evni: 7202-006/05-11 NB At seta í gildi lóg um foreldramyndugleika og samveru

Góði Rúni Joensen

Sambært skrivi tykkara frá 8. mars 2006 er ætlanin at seta nevndu lóg í gildi í Føroyum. Javnstøðunevndin hevur viðgjørt uppskotið á fundi í august, men fer at seta málið á skrá aftur í oktober.

Javnstøðunevndin hevur fyrr víst á, at galdandi lóg er óheppin og eigur at vera dagførd. Nevndin mælir tí til at seta í gildi galdandi donsku lógini, tí hon hevur tann bata við sær, at foreldur, ið ikki eru gift, kunnu avráða felags foreldramyndugleika, umframt at ásetingar verða um kunning og samveru, tá foreldrini fara hvørt til sítt.

Men nevndin mælir eisini til, at bólkur verður settur alt fyri eitt at viðgera, hvussu lógin kann smíðast, so hon verður so góð sum til ber og verður so væl egnað til føroysk viðurskifti sum til ber. Serliga er neyðugt at viðgera nærri, hvørjar reglur skulu galda fyri foreldur, ið ikki búa saman og ikki semjast um foreldramyndugleika og samveru. Til dømis kundi áseting verið um, at foreldrini eisini sambært dómi kunnu hava felags foreldramyndugleikar eftir at samlívið er endað, um tað er best fyri barnið.

Tann mest hóskandi foreldramyndugleikalógin kann setast í gildi á ymsan hátt, men tað eigur ikki at forða fyri at fara undir at viðgera málið. Javnstøðunevndin mælir til at seta arbeidsbólka at viðgera spurningar um foreldramyndugleika, samveru og barnarættindi sum skjótast.

Hvussu foreldramyndugleikalógin skal setast í gildi er bert spurningur um teknikk. Í donsku lógini er áseting um, at lógin kann setast í gildi í Føroyum við teimum broytingum, sum neyðugar eru eftir føroyskum viðurskiftum. Harafturat kemur, at løgtingið alt síðani tað var endurreist hevur kunna mælt fólkatínginginum til at samtykt lógir fyri Føroyum, umframt at til ber at yvirtaka málsøkið. Tí er málið tíbetur spurningur um at antin at seta donsku lógina í gildi ella ikki. Vit kunnu og eiga at fáa ta foreldramyndugleikalóg, sum er best hóskandi.

Vinarliga

Kári á Rógvi, formaður

7202-006/05-18

Kristvør H. Poulsen

Fra: Birta Biskopstø [tsbirbi@tollskatt.fo]**Sendt:** 11. apríl 2006 13.29**Til:** Journalin Innlendismálaráðið**Emne:** Hoyringssvar frá KSF til uppskotið um foreldrmyndugleika og samveru

Kvinnufelagssamskipan Føroya (KSF) hevur haft uppskotið um broytingar í ymiskum lógum á tí familjurættarlaga økinum til hoyringar.

Sagt skal verða frá, at KSF heldur, at uppskotið sum heild má metast at vera framstig á familjurættarlaga økinum.

Serliga fegnast vit um, at revsilsisrætturin hjá foreldrum verður avtikin. Eisini meta vit, at tað er uppá tíðina, at hoyringsrætturin, ið børn hava sambært barnakonventiónini, umsíður verður partur av føroyskari lóggávu.

KSF er eisini av tí áskoðan, at tað, at foreldur við broytingaruppskotinum fara at hava móguleika fyri at avtala sínar millum felags foreldramyndugleika yvir børnum uttanfyri hjúnarband, er eitt framstig.

KSF leggur tó dent á, at rætturin hjá foreldrunum ikki eigur at koma fram um rættin hjá tí einstaka barninum, men at avgerðir, ið viðvíkja barninum, altíð skulu verða tiknar, soleiðis at tað eru viðurskiftini hjá tí einstaka barninum, sum koma í fremstu røð.

Vegna

Kvinnufelagssamskipan Føroya

Birta Biskopstø
forskinna

IMPORTANT: The contents of this email and any attachments are confidential. They are intended for the named recipient(s) only.

If you have received this email in error, please notify the system manager or the sender immediately and do not disclose the contents to anyone or make copies thereof.

***** eSafe scanned this email for viruses, vandals, and malicious content. *****

FØROYA KOMMUNUFELAG



Jour. nr.02-291_1
Dags. 11-04-2006

Viðv: Uppskot til ríkislógartilmæliðum at seta í gildi lov om forældremyndighed og samvær.

Viðmerkingar

Innlendismálaráðið hevur í brævi dagfest 08. mars 2006 sent felagnum “Lov om forældremyndighed og samvær” til hoyringar.

Felagið hevur ongar viðmerkingar til lógaruppskotið

Vegna Føroya Kommunufelag

Eyðun Christiansen

Kristvør H. Poulsen

7202-006/05-15

Fra: Fríða Patursson [frp@jura.fo]

Sendt: 10. apríl 2006 11.34

Til: Journalin Innlendismálaráðið

Emne: lóg umforeldramyndugleika og samveru

Rúni Joensen, aðalstjóri.

Eg fari at heita á Innlendismálaráðið um at umhugsa at seta í uppskotið til ríkislógartilmælið tilsvarandi reglur, sum í norsku "Barnelova" § 45, sum ásetur rættin hjá øðrum enn foreldrum at fáa samverurætt. T.d. ommum og abbum.

Tað er helst soleiðis, at sambandið millum børn og ommur og abbar / ættina sum heild er sterkari her á landi enn í (summum) øðrum londum. Tað er umráðandi, at børn, sum av onkrari orsök ikki hava samband við annað ella bæði foreldrini, hava møguleika at varðveita tilknýtið til onnur í familjuni, kanska serliga ommuna og abban. Tí hevði reglan í norsku lógini verið hóskaði.

Við heilsan

Fríða Patursson.

7202-006/05-14

Kristvør H. Poulsen

Fra: "Bárður Larsen" [bardurl@kallnet.fo]
Sendt: 11. apríl 2006 09.53
Til: Journalin Innlendismálaráðið
Emne: Hoyringssvar viðv. ríkislógartilmæli um at seta í gildi í Føroyum lov om forældremyndighed og samvær

Til Innlendismálaráðið

Vegna tekniskar samskiftistrupulleikar verður nýtt privat teldupostadressa.

Kommunusamskipan Føroya hevur havt ríkislógartilmæli um at seta í gildi í Føroyum lov om forældremyndighed og samvær til hoyringar. Ongar viðmerkingar eru komnar frá kommununum, og skrivstovan hjá Kommunusamskipanini hevur heldur ikki viðmerkingar til uppskotið.

Vinarliga vegna Kommunusamskipan Føroya

Bárður Larsen, ráðgevi



Innlendismálaráðið
Tinganes
Postboks 159
110 Tórshavn

Tórshavn, tann 07. apríl 2006

J.Nr.: 0.02-200600285/4 ~~INNLENDISMÁLARÁÐIÐ~~
(at tilskila í svari) 11. APR. 2006

Viðgjørt: TOH

J.nr. 7202-006/05-13

Tygara skriv: 7202-006/05-11

Viðmerkingar til uppskotið til ríkislógartilmæli um at seta í gildi lov om forældremyndighed og samvær

Almanna- og heilsumálaráðið hevur við skrivi, dagfest 8. mars 2006, fingið omanfyrinevnda uppskot til hoyringar – serliga við atliti til § 18.

Ráðið sendi uppskotið til hoyringar hjá Almannastovuni. Almannastovan hevði ongar viðmerkingar til uppskotið, men mælti ráðnum til at hyggja nærri at § 22 í barnaverndarlógini, fyri at fáa vissu fyri samsvari millum lógargreinina og ásetingarnar í uppskotinum.

Ráðið metir, at tað er móguleiki fyri ósemju ímillum § 18 í uppskotinum og § 51 í barnaverndarlógini.

Barnaverndarlógin áleggur øllum, smbr. § 51, stk. 1, sum útinna tænastu ella arbeiði fyri eina fyrisiting ella stovn eftir lógini ella eru limir í eini barnaverndarnevnd, Høvuðsbarnaverndarnevndini ella kærunevndum, tagnarskyldu sambært kapitli 8 í fyrisitingarlógini um tagnarskyldu v.m. Harumframt áleggur barnaverndarlógin í § 51, stk. 2 øllum tagnarskyldu, sum eru við til ella á annan hátt eru vitandi um kanning sambært lógini.

§ 18, stk. 1, 1. pkt. áleggur at geva upplýsingar. Tað er soleiðis avgerðandi, hvussu 2. pkt. – móguleiki fyri at nokta at geva upplýsingar - verður tulkað, um ósemja verður ímillum § 18 í uppskotinum og § 51 í barnaverndarlógini.

Harafturímóti metir ráðið, at ikki nakar trupulleiki er í samsvarinum ímillum “lov om forældremyndighed og samvær” og § 22 í barnaverndarlógini.

§ 22 í barnaverndarlógini, ið snýr seg um samverurætt og duldan bústað.

Barnaverndarlógin § 22, stk. 1 sigur beinleiðis, at børn og foreldur hava samverurætt í tann mun, samverurætturin ikki er skerdur sambært myndugleikalógini. Av viðmerkingunum til barnaverndarlógina framgongur, at avgerðir, sum Ríkisumboðið hevur tikið viðvíkjandi samverurætti, eiga sum meginregla at verða virdar, men um tørvur er á at broyta avgerðina, kann hetta tó gerast. Sambært stk. 3 er tað Høvuðsbarnaverndarnevndin, ið hevur heimild til at broyta eina avtalu ella avgerð um samveru sambært myndugleikalógini.

ALMANNA- OG HEILSUMÁLARÁÐIÐ

Meginreglan í barnaverndarlógini er sostatt, at hædd verður tikin fyri myndugleikalógini. Havast skal tó í huga, at barnaverndarlógini er ein serlóg, ið er galdandi, tá talan er um eitt barnaverndarmál. Eitt slíkt mál kann vera íkomið orsakað av misnýtslu, og kann tað tá verða neyðugt at seta til viks eina avgerð ella avtalu sambært myndugleikalógini, fyri at verja barnið.

Vísast skal á, at § 22 í barnaverndarlógini og viðmerkingarnar til lógina umtala myndugleikalógina. Ráðið gongur út frá, at henda orðing vil verða tulkað soleiðis, at hon eisini umfatar “lov om forældremyndighed og samvær”, um hendan kemur í gildi í Føroyum.

Vinaliga



Aibritt á Plógv
aðarstjóri